



प्रेस नोट

MPMRCL

18.09.2023

मेट्रो ऑन ट्रैक राजधानी भोपाल में पहली मेट्रो ट्रेन का आगमन

मुख्यमंत्री श्री शिवराज सिंह चौहान के मंशा अनुरूप सितंबर में होगा ट्रायल रन ।

भोपाल की पहली मेट्रो ट्रेन पहुंचने के साथ ही भोपाल मेट्रो सिटी की श्रेणी में शामिल होने जा रहा है।

माननीय मुख्यमंत्री जी के कर कमलों द्वारा स्मार्ट सिटी पार्क में पिछले माह ही भोपाल में मेट्रो मॉडल कोच का उद्घाटन एवं अनावरण किया गया था, उसके कुछ ही दिनों में 31 अगस्त, 2023 को इंदौर में पहली मेट्रो पहुँच गई थी एवं आज दिनांक 18.09.2023 को राजधानी में भी पहली मेट्रो पहुँच गई ।

मेट्रो के परिचालन का सबसे महत्वपूर्ण अवयव (रॉलिंग स्टॉक-ट्रेन), आज सुभाष नगर डिपो पहुँच गया तथा मेट्रो के अधिकारियों द्वारा विधिवत मेट्रो के पहले कोच का सुभाष नगर डिपो में स्वागत किया।

पहली मेट्रो ट्रेन के सभी तीन डब्बों को उन्नत और अत्याधुनिक वैज्ञानिक प्रक्रिया से क्रेन की मदद से मीडिया की उपस्थिति में सुभाष नगर डिपो में अनलोड-बे पर उतारा गया। भोपाल में ऐसी 27 ट्रेन आना प्रस्तावित है।

विदित हो की मेट्रो कोच का निर्माण-अल्स्टॉम इंडिया लिमिटेड द्वारा गुजरात के सांवली संयंत्र में मार्च, 2023 को शुरू किया गया था और लगभग 5 महीने के अंतराल में पिछले माह 31 अगस्त को इंदौर की ट्रेन पहुँची थी और आज दिनांक 18 सितंबर 2023 को राजधानी की पहली मेट्रो ट्रेन भोपाल पहुँच गई है।

भोपाल मेट्रो प्राइमरी कॉरिडर के अंतर्गत ट्रायल रन के लिए सभी कार्य द्रुत गति से चल रहे हैं जिसमें सुभाष नगर से रानी कमलापति स्टेशन तक इसी माह में ट्रायल होना है, उसके उपरांत इसे एम्स स्टेशन तक बढ़ाया जाएगा, इसके लिए स्टील ब्रिज, वायाडक्ट एवं स्टेशन पर अन्य कार्य भी साथ-साथ चल रहे हैं ।

स्टेशन के सिविल तथा सिस्टम के कार्य भी तेजी से चल रहे हैं, जिसमें एस्कलैटर, लिफ्टस, स्टेर्स, ट्रैक, शेड-(PEB STRUCTURE), एंटी-अगसिट, Foot Over Bridge(FOB), फिनीशिंग के कार्य जल्द ही पूर्ण कर, बाहरी सौंदर्यकरण का कार्य किया जाएगा ।

डिपो में लोडिंग-अनलोडिंग-बे, इन्स्पेक्शन-बे, सब-स्टेशन, ट्रैक्शन एवं रिसीविंग सब-स्टेशन, टेस्ट ट्रैक, थर्ड रेल, ऐडमिन बिल्डिंग, इत्यादि कार्य भी तेजी से चल रहे हैं ।

पटरी के साथ-साथ थर्ड रेल जो की ट्रेन को चलाने के लिए बिजली सप्लाई करेगी उसके लिए भी कार्य साथ-साथ किए जा रहे हैं एवं जल्द ही पूर्ण कर लिए जाएंगे ।

माननीय मुख्यमंत्री जी ने ट्वीट के जरिए भोपाल एवं प्रदेश वासियों को पहली मेट्रो के लिए बधाई दी।

इसी माह मेट्रो का ट्रायल होना है, उससे पहले सैफटी ट्रायल एवं अन्य गतिविधियां की जाएगी तत्पश्चात अगले वर्ष मई-जून,2024 मे कमर्शियल/पैसेंजर ऑपरेशन का संचालन किया जाएगा ।

मेट्रो ट्रेन के प्रत्येक कोच की 22 मीटर लम्बाई तथा 2.9 मीटर चौड़ाई है, एवं मेट्रो के एक डब्बे मे लगभग 50 लोगों के बैठने और लगभग 300 लोगों के खड़े रहने की क्षमता होगी।

भोपाल मेट्रो ट्रेन काफी उच्च गुणवत्ता युक्त और थर्ड रेल तथा AI जैसे आधुनिकतम तकनीक पर आधारित होंगी। जिसकी विशेषताएं इस प्रकार हैं :

- ड्राईवर मोटर कार की लंबाई लगभग 22 मीटर तथा चौड़ाई लगभग 2.9 मीटर है
- अनअटेंडेड ट्रेन ऑपरेशन (यूटीओ) मोड।
- स्वचालित ट्रेक निगरानी प्रणाली।
- ऊर्जा बचत सुविधाएँ
- ट्रेन नियंत्रण और प्रबंधन प्रणाली (टीसीएमएस) में साइबर सुरक्षा सुविधाएँ।
- इंटेलिजेंट सीसीटीवी सिस्टम (आईसीसीटीवी)
- पकड़ने के लिए ग्रैब हैंडल
- एल ई डी पैनल / डिजिटल रूट मैप एवं साइनेज़
- वातानुकूलित (Air Conditioned)

प्रबंध संचालक ने भोपाल मेट्रो से जुड़ी पूरी टीम के साथ भोपालवासियों को इस बड़ी उपलब्धि की बधाई दी। इस कार्यक्रम मे श्री शोभित टंडन, निदेशक (सिस्टम), श्रीमति नीति कोठारी, निदेशक (वित्त), श्री मनीष गंगारेकर (महाप्रबंधक- रोलिंग स्टॉक), श्री संजय सिंह (महाप्रबंधक-सिविल), श्री वाई.सी.शर्मा (महाप्रबंधक-सिविल), श्री अजय गुप्ता (महाप्रबंधक-ट्रेक), श्री एन.डी शक्यवार (महाप्रबंधक), मेट्रो के वरिष्ठ अधिकारी एवं जनरल कन्सल्टन्ट, कान्ट्रैक्टर आदि उपस्थित रहे ।

PR/MPMRCL/सितंबर/2023

18.09.2023